



**ደምዳሚ አዋጅ ሻድሻይ ጠቅላላ ሃገራዊ ጉባኤ  
ተጋድሎ ሓርነት ኤርትራ - ሰው-ራዊ ባይቶ**

**ጅግና ተቃላሳይ ህዝቢ ኤርትራ!  
ጽኑዓት ተቃለስቲ አባላት ተ.ሓ.ኤ.ሰ.ባ.!  
አዕሩክን አሕዋትን!**

ክብርን! ዝኸርን! ነቲ ነዚ መድረኽዚ ክኸፍቶ እንጽብዮ ዝነበርና ምዑት ተጋዳላይ አባ መንበር ውድብና ዝነበረ ስወእ ሰዩም ዑቕባሚካኤል፣ እናበለ፣ እቲ ካብ ዕለት 23 ክሳብ 27 ሓምለ 2006 ዓ.ም. አብ ትሕቲ “ንለውጥን ንዲሞክራሲያዊ ሓደነት ህዝብናን ንቃለስ” ዚብል ጭርሖ እተኻየደ፣ ሻድሻይ ጠቅላላ ሃገራዊ ጉባኤ ተ.ሓ.ኤ.ሰ.ባ. ብዓወት ተዛዚሙ።

ሻድሻይ ጉባኤ ካብ ኩሉ ኩርናዓት ዓለም ዝተወከሉ ልዕሊ 150 ጉባኤኛታት ተሳቲፎም። እዙ ጉባኤዚ ካብ ናይ ቀረባ ጉባኤታትና ፍሉይ ዝገበሮ ከኣ፣ ብርክት ዝበለ ተሳቲፎ መንእሰያትን፣ ደቂ እንስትዮን፣ ብምርግጋዶን፣ ሓያሎ ቍጽሪ ካብ መሪሕነታት ተቃወምቲ ውድባት፣ ናይ ዜና ማዕከናትን ናይ መጽናዕቲ ማእከልን ከም ተዓዘብቲ ዝተሳተፍዎን ግሉጽነት ዝመልኦን ብምኻኑ እዩ።

**ተቃላሳይ ህዝብና!**

ጉባኤና ንህልዊ ሃገራዊ፣ ዞናውን አህጉራውን ፖለቲካዊ ምዕባሌታት ብኸሉ መዳያቱ ብዕምቁት ተመልከተ። አብ ኤርትራዊ መዳይ፣ ስርዓት ህ.ግ.ዲ.ፍ. ንመላእ ህዝቢ ኤርትራ ገና አብ ትሕቲ ዘሰካሕክሕ ጭቆና የሳቕዮ ምህላዉ መዘኑ። ብሰንኪ ግጉይ ውሽጣውን ዲፕሎማሲያውን ቅዋማት ህ.ግ.ዲ.ፍ.፣ ኤርትራ አብ ናይ “አይውግእ-አይሰላም” ዘይቅሱን ኩነታት አትያ፣ እቲ ቀንዲ አፍራዩ ሓይሊ ዝኸነ ኤርትራዊ መንእሰይ አብ ቀጻሊ ወተሃደራዊ ዕስክርናን ብዘመናዊ ጊላነት ዝግለጽ ናይ “ዋርሳይ-ይክአሎ” ወፍርን ክሕየርን፣ ገሊኡ ካብዚ አደራዕዚ ከምልጥ ምድረ-ብዳታትን ውቅያኖሳትን ቁሪጹ ንስደት ከምርሕ፣ ገሊኡ ከአ አብ ጉዕዞ ክቕዘፍ ይርአ ምህላዉ ጉባኤ ህጹጽ ፍታሕ ዘድልዮን አሕዛኒ ተረኽቦ ምኻኑን ርእዩ። ብኻልእ መዳይ ከአ ኩሉ ሃገራዊ ምንጭታት አብ ትሕቲ መላኺ ስርዓት ህ.ግ.ዲ.ፍ. ስለ ዝተገበተ፣ ማሕበራውን ቍጠባውን ሃለዋት ሓፋሽ ህዝብና ካብ ክፉእ ናብ ዝኸፍአ ጥርዝታት ይድይብ ምህላዉ ጉባኤ ብአንክሮ ተመልኪቱዎ። ከምኡውን ሰብአዊ መሰላት ህዝብና ወትሩ ይግሃስ ስለዘለ፣ እዚ መድረኽዚ ንሕኑን ቃልሲ ዝዕድም ምኻኑ ጉባኤ ደጊሙ አረጋገጸ።

አብ ዞናዊ መዳይ ከአ መላኺ ስርዓት ህ.ግ.ዲ.ፍ. ምስ ኩሎም ጎረባብቲ ሃገራት ኩናት ዝጽሕትር ቅዋማት ብምክታል ንኤርትራን ህዝባን ናብ ፍሉይ ቤት-ማእሰርቲ ቀይሩ፣ ንመላእ ህዝብናን ሃገርናን ናብ ፍጹም ተነጽሎ አእትይዎ ምህላዉ ተገንዘበ። አብ ቅድሚ ናይ ዓለም ማሕበረ-ሰብ ከኣ፣ ኤርትራ ሓንቲ ካብተን ቀዳምት ብግህሰተ-ሰብአዊ መሰላት እተመዘገባ ሃገራት ምኻና አሰሚርሎ። አብ ከምዚ ዝበለ ኩነታት ከአ እቲ አብ መንጎ ኤርትራን ኢትዮጵያን ዘሎ ናይ ዶብ ወጥራ፣ ቦቲ አህጉራዊ ቤት-ፍርዲ ዝበዮኖ ብይን፣ ቅልጡፍ መደምደምታ ክግበረሉ

ንኤርትራ ሃገርናን ህዝባን ካብ ሓደጋ ዘድሕን ሓደ ረጅሒ ምዃኑ ብምግንዛብ ንናይ ዓለም ማሕበራ-ሰብ ታሪኻዊ እጃሙ ክልዕል ተሪር መጸዋዕታ ኣቕሪቡ።

ሻድሻይ ጉባኤና ኣብ ምስልላል ዕዮታቱ ብሰውራዊ ባይቶ ንዝቐረበሉ ፖለቲካዊ ጸብጻብ ብዕምቁት ተመያይጡ ኣጽደቐ። ነቲ ብ2003 ዓ.ም. ኣብ ውድብና ዝተራእየ ተረኽቦ ምፍንጫል ብሓላፍነት ድሕሪ ምምልካትን፣ ንሕጋዊ ናይ ስልጣን ምቅብባል መስርሕ ዝገሃሶ ኣካል፣ ንብጉባኤ ዝተዋህበ ሓደራ ዝጠለመ ምዃኑ ድሕሪ ምምዛንን፣ ኣብ ታሪኽ ዘሕትት ሓላፍነት ዝሰሓተ ስጉምቲ ምንባሩ ኣስሚሩሉ። ነቶም ጉባኤ ንዘሰከሞም ሓደራ ጸኒያም ዝተቐለሱ ኣባላት ሰውራዊ ባይቶ ድማ መጉሱ ገሊጹ።

**ጽኑዕ ተቐላሳይ ህዝብና!**

ጉባኤ፡ ኤርትራ ሃገርና እትርከበሉ ኩሉ መዳያዊ ኩነታት ብምምዛን ከኣ፡ ሓድሽ መድረኽ ዝጠልቦ ኣገደስቲ ምምሕያሻት ብምትእትታው ናይ ውድብ ፖለቲካዊ ፕሮግራምን ስርዓታዊ መደብ-ዕዮን ሓንጻጸ። ከምኡ'ውን ኣብ ኤርትራዊ መድረኽ ተጋሂዱ ብዛዕባ ዘሎ ህያው ጉዳያት ንመርገጽ ውድብና ዘንጽርን፣ ንተጋደሎና ናብ ደረጃ ድሌታት ህዝብናን ኣባላት ውድብናን ክብ ዘብልን፣ ፖለቲካዊ ውሳኔታት ኣጽደቐ። ካብቶም ዝያዳ ዘተኩረሎም ኣገደስቲ ፖለቲካዊ ጉዳያት ብኸምዚ ዝስዕብ ክዘርዘሩ ይኸእሉ፤

- ጉባኤ፡ ኣብ'ቲ ንተ.ሓ.ኤ.ሰ.ባ. ናብ ሰልፊ ንምምስራት ኣቐዲሙ ዝተገብረ ፍሉይ መጽናዕቲ ምርኩስ ብምግባር፣ ብዕምቁት ዘትዩ ዘመሓላለፎ ውሳኔ፣ ነቲ ኣብ ሻድሻይ ሃገራዊ ጉባኤ እተመርጸ መሪሕነት ውድብና ኣብ ውሽጢ ክልተ ዓመት ሰልፊ ዝምስረተሉ ጉባኤ ንኸካይድ ሓላፍነት ኣሰኪሙ። እዚ ክቐውም ዘለዎ ኣብ ኣባላቱ ጥራይ ዘይሕጻር ሰልፊ፡ ሰፊሕ ህዝባዊ ሰልፊ ንኸኸውን ምስ ካልኣት ብዕላማ ዝመሳሰሉ ውድባት፡ ጉጅለታት፡ ምሁራትን፡ ኣገደስቲ ውልቀ-ሰባትን ሓባራዊ መደብ-ዕዮ ብምንጻፍ ብመንገዲ መስራቲ ጉባኤ ሓደ ሰልፊ ንምቕም ኣበዩ ክፍለ-ዓለማት ሽማግሌ መዚዙ ጉስንስ ምክያድ፣
- ኣብ ኩሉ ጽፍሕታት ናይ ሃገርና፡ ኣብ መትከል ዘይምእኩል ምሕደራ ዝተመርኩሱ፡ ፍትሓዊ ናይ ስልጣንን ሃገራዊ ሃብትን ምክፍፋል ዘዕቆበ፣ ብደረጃ ሃገር፡ ኣውራጃ፡ ወረዳን፡ ዓድን ዝመሓደር ኣብዝሓ ሰልፋዊ ዲሞክራሲያዊ ስርዓት ምቕም፣
- ኣብ ጽባሕ ውድቀት መላኺ ስርዓት እንኸተሎ ቍጠባዊ ቅዋም ንውጽዓት ክፍልታት ሕብረተ-ሰብና ዝሓሊ ኣብ ናጻ ዕዳጋ ዝተመርኩሱ፡ ክኸውን፣
- ዋንነት መሬት፡ ናይ ህዝቢ ምዃኑ ደገሙ ድሕሪ ምርግጋጽ፡ ብህልዊ ዲክታቶርያዊ ስርዓት መሬቶም ዝተመንዘዑ ዜጋታት፡ ብሕጋውን ፍትሓውን መንገዲ መሬቶም ክምለሱሎም ከምዘለዎ ተሪር ውሳኔኡ ብምትሕልላፍ፣
- ነዚ ብኢደ-ወነንኡ ስልጣን ጨቢጡ ኣብ ሃገርና ኤርትራ ዓስኪሩ ዘሎ ዲክታቶርያዊ ስርዓት፡ ኩሉ ዝከኣል ኣገባብ ቃልሲ ብምጥቃም፡ ሰብኣውን ዲሞክራሲያውን መሰላት ዘኸብርን ዘረጋግጹን ኣብዝሓ ሰልፋዊ ዲሞክራሲያዊ ስርዓት ምህናጽ፣
- ነቶም ብሕሰም ኣመሓዳድራ መላኺ ስርዓት ካብ ሃገርም ብብእዋኑ ዝስደዱ ዘለዉ ኤርትራውያን ፖለቲካዊ ዝምባሌኦም ብዘየገድሱ ብዘይግብዝናን ቅድመ-ኩነትን ውድብና ክጠቐሎም ምዃኑ፣
- ሰፊሕ ህዝብና ካብ ግፍዕታት መላኺ ስርዓት ዝገላገለሉ መንገዲ ሓደን መተካእታ ዘይብሉን ንኹሉ ዓቕምታት ደምብ ተቐውሞ ጠርኒፍካ ኣብ ቃልሲ ምጽማድ ጥራሕ

ምኃኑ ገምገሙ። ሓያል ኤርትራዊ ዲሞክራሲያዊ ኪዳን ምህናጽ መሰረታዊ ቅድመ-ተደላይነት ከምዘለዎን ተ.ሓ.ኤ.ሰ.ባ. አብዚ መዳይዚ ልሉይ ግደኡ ክጸወት ምኃኑን ደገሙ አረጋጊጹ። ሓያል ተቃውሞ ኣብ ምስራሕ ከኣ ምስተን ብፖለቲካዊ መደብ-ዕዮናን ራእይናን ዝቀራረባ ውድባት ክሳብ ናብ ፍጹም ሓድነት ንምብጻሕ ቅሩብነቱ ብምርግጋጽ፤

- ምስ ጎረቤታዊ ሃገራት ዝግበር ዝምድናታት ኣብ ግዝያዊ ቃጸን ረብሓን ዝተሰረተ ዘይኩነስ፣ ንስትራቴጂያውን ዘላቂ ዝምድናን ዘማዕደወ ክኸውን ከምዘለዎ ብምእማን ክወን ንምግባሩ ብዕቱብ ምጽዓት፤

ኣብዚ ታሪካዊ ጉባኤዚ ንዝኸሪ ጅግና ሰወእ ስዩም ዑቕባሚካኤል ብሓልዮት ተ.ሓ.ኤ.ሰ.ባ.፣ ዓዋተ ዳት ኮምን፣ ስድራቤት ሰወእ ስዩምን ብስም “ዲሞሰላም” ዝፍለጥ መኸሰብ-ኣልቦ ትካል ምምስራቱ ብወግዒ ተኣውጁ።

ኣብ ርእሲዚ እቲ መላኺ ስርዓት ዝኸተሎም፣ ከም ደቅኹም ሃዲሞም ብምባል ዝግበር ማእሰርትን፣ ገንዘባዊ መቐጸዕትን፣ ፍትሕን ፍርድን ኣልቦ ናይ ሕልናን ፖለቲካዊ ማእሰርትን፣ ጠገል ዝሰኣነ ናይ ህዝቢ መሬት መንዚዕካን ካብ ወጻኢ ሃገራት ንዝመጹ ሰብ ገንዘብ ምዕዳልን፣ ...ወዘተ ዝኣመሰሉ ዘይሰብኣዊ ተግባራት ብምኸናን፣ መሪሕነት ብኸሉ ዝከኣሎ መሳሪሕታት ክገጥሞን ኣብ ቅድሚ ናይ ዓለም ማሕበረሰብ ከቃልዎን ተሪር ለበዋ ተመሓላሊፉሉ። ብተወሳኺ ጉባኤኛ ንዝተፈላለዩ ሲቪካዊ ማሕበራት ከተባብዕ ከምዘለዎ ተላብዩ።

ሻዱሻይ ጠቕላላ ሃገራዊ ጉባኤ ነቲ ህዝብና ብኣደራሳ መላኺ ስርዓት ዘሕልፎ ዘሎ ሓሳራ-መክራ ብግቡእ ተገንዚቡ፤ ኣብ ልዕሊ መላኺ ስርዓት ዘድሊ ጸቕጢ ንኸገብር ንኸሎም ደለይቲ ሰላምን ፍትሕን ዝኾኑ ወገናትን መሰል ደቂ-ሰባት ተግባባቕትን ኣምሪሩ ተማሕጺኑ።

ጉባኤና፣ ንኸሎም ዕድመና ኣኸቢርም ንዝተፈላለዩ ናይ ተቃውሞ ውድባት፣ ሲቪካዊ ማሕበራት፣ ናይ ዜና ማዕከናት፣ ካልኣት ትካላትን ውልቀ-ሰባትን ወኪሎም ብኣካል ብምስታፍ ይኹን፣ ብናይ ደገፍ መልእኽታት ንጉባኤና ደገፎም ዝገለጹ ክቡር ምስጋናና ይብጸሓዮም።

ጉባኤና ንበርገሳዊ ማሕበራት፣ ዜናዊ መደቦራትን፣ ተኸላኸልቲ ሰብኣዊ መሰልን ኣብ ምቅላዕን ምቕዋምን ስርዓት ህ.ግ.ዲ.ፍ. ዝጸወትዎ ዘለዉ ንጡፍ ግደ ኣመጡሱ።

መንግስትን ህዝብን ኢትዮጵያ፣ ንውድብናን ህዝብናን ዘበርክትሉ ዘለዉ ደገፍን፣ ብፍላይ ድማ ጉባኤና ዕዉት ንኸኸውን ዝገበሩልና ምትሕብባርን ነመጡስ። ከምኡውን መንግስትን ህዝብን ሃገር ሱዳን ንውድብናን ህዝብናን ዘበርክትሉ ዘለዉ ምዉቕ ደገፋት ነመጡስ። ኣብ ልዕሊዚ ሃገራት ምትሕግጋዝ ፎርም-ሰንጻ ንሓፋሽ ህዝብና ሓራ ንምውጻእ ምስ ተቃወምቲ ሓይልታት ኤርትራ ንዝገብርዎ ምትሕግጋዝ ምሉእ ምስጋናኡ የቕርብ።

**ጽኑዓት አባላት ውድብና!**

ሻዱሻይ ጠቅላላ ሃገራዊ ጉባኤ አብ መደምደምታ አኼባታቱ፣ ነቲ ዘጽደቆ ቅዋማትን መደብ-ዕዮን አብ ግብሪ እተውዕልን ሓላፍነት እትስከምን ሳላሳን ሰለስተን (33) ቀወምቲ አባላትን ኣርባዕተ (4) ተጣባቢቕትን ዘለዉዎ ፖለቲካዊ መሪሕነት ብምምራጽ ስራሓቱ ብዓወት ዛዚሙ።

**ንለውጥን ንዲሞክራሲያዊ ሓድነት ህዝብናን ንቃለስ!**

ዓወት ንተጋድሎ ሓርነት ኤርትራ - ሰውራዊ ባይቶ!

ዓወት ንኤርትራዊ ዲሞክራሲያዊ ኪዳን!

ውድቀት ንዲክታቶርያዊ ስርዓት!

ዘለዓለማዊ ክብርን ዝኸርን ንጀጋኑ ስዉኣትና!

27 ሓምሌ 2006 ዓ.ም.